


|| ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||



Tracking:

Sr	Date	Remarks	By
1	15/08/2012	Typing Started on	H K Srinivasa Rao
2	15/08/2012	Typing Ended on	H K Srinivasa Rao
3	15/08/2012	I Proof Reading & Correction	B S Pavan & H K Srinivasa Rao

|| ಶ್ರೀ ಹಯವದನ ರಂಗವಿಠಲ ಗೋಪೀನಾಥೋ ವಿಜಯತೇ ||

Blessed by Lord and with His divine grace, we are pleased to publish this Magnanimous Work of Sri Acharya Madhwa. It is a humble effort to make available this Great work to Sadhakas who are interested in the noble path of propagating Acharya Madhwa's Philosophy.

With great humility, we solicit the readers to bring to our notice any inadvertant typographical mistakes that could have crept in, despite great care. We would be pleased to incorporate such corrections in the next versions. Users can contact us, for editable version, to facilitate any value additions.

Contact: H K SRINIVASA RAO, NO 26, 2ND FLOOR, 15TH CROSS, NEAR VIDHYAPEETA CIRCLE, ASHOKANAGAR, BANGALORE 560050. PH NO. 26615951, 9901971176, 8095551774, Email : srkarc@gmail.com

ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿ ನೆನಪಿನಲ್ಲಿ ಈ "ಸರ್ವಮೂಲ ಯಜ್ಞ"

“ಮಾತೃದೇವೋ ಭವ-ಪಿತೃದೇವೋಭವ-ಆಚಾರ್ಯದೇವೋಭವ”

ಸಂಸೃತದಲ್ಲಿರುವ ಅನುನಾಸಿಕದ ಸ್ವಷ್ಟವಾದ ವೈವಿಧ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.

ಗ್ರಂಥ ಋಣ:ವ್ಯಾಸನಕರೆ ಪ್ರಭಂಜನಾಚಾರ್ಯರಿಂದ ಪ್ರಕಾಶಿತವಾದ ಸರ್ವಮೂಲಗ್ರಂಥಗಳು.

|| ಪ್ರಮಾಣಲಕ್ಷಣ ||

ಅಶೇಷಗುರುಮೀಶೇಶಂ ನಾರಾಯಣಮನಾಮಯಮ್ |

ಸಮ್ಪ್ರಣಮ್ಯ ಪ್ರವಕ್ಷ್ಯಾಮಿ ಪ್ರಮಾಣಾನಾಂ ಸ್ವಲಕ್ಷಣಮ್ ||

ಯಥಾರ್ಥಂ ಪ್ರಮಾಣಮ್ | ತದ್ವಿಧಮ್ | ಕೇವಲಮನುಪ್ರಮಾಣಂ ಚ |

ಯಥಾರ್ಥಜ್ಞಾನಂ ಕೇವಲಮ್ | ತತ್ಸಾಧನಮನುಪ್ರಮಾಣಮ್ |

ಕೇವಲಂ ಚತುರ್ವಿಧಂ | ಈಶಲಕ್ಷ್ಮೀಯೋಗ್ಯಯೋಗಿಭೇದೇನ |

ಪೂರ್ವದ್ವಯಮನಾದಿನಿತ್ಯಮ್ | ಸ್ವಾತನ್ತ್ರ್ಯಪಾರತನ್ತ್ರ್ಯಾಭ್ಯಾಂ ತದ್ವಿಶೇಷಃ | ಪೂರ್ವಂ

ಸ್ವಪರಗತಾಖಿಲವಿಶೇಷವಿಷಯಮ್ | ದ್ವಿತೀಯಮೀಶೇಷನೈಭ್ಯೋಽಧಿಕಮ್ |

ಅಸಾವರ್ತಿಕಮ್ | ಅನ್ಯತ್ರ ಸರ್ವ ವಿಷಯಮ್ | ಸ್ಪಷ್ಟತ್ವೇ ಭೇದಃ |

ಯೋಗಿಜ್ಞಾನಮೃಜೂನಾಮನಾದಿನಿತ್ಯಮ್ | ಈಶೇ ಜೀವೇಭ್ಯೋಽಧಿಕಮ್ |

ಅಸಾವರ್ತಿಕಮ್ | ಅನ್ಯತ್ರಾಲೋಚನೇ ಸರ್ವವಿಷಯಮ್ | ಕ್ರಮೇಣ

ವರ್ಧಮಾನಮ್ | ಆಮುಕ್ತೇಃ | ತತೋಽವ್ಯಯಮ್ | ತತೋಽರ್ವಾಕ್ ಕ್ರಮೇಣ

ಹ್ರಸಿತಮ್ | ಸಾದಿ ಚ ತಾತ್ತ್ವಿಕೇಭ್ಯೋಽನ್ಯತ್ರ | ಅಯೋಗಿಜ್ಞಾನಮುತ್ತತ್ತಿವಿನಾಶವತ್ |

ಅಲ್ಪಮ್ |

ಅನುಪ್ರಮಾಣಂ ತ್ರಿವಿಧಮ್ | ಪ್ರತ್ಯಕ್ಷಮನುಮಾನಮಾಗಮ ಇತಿ |

ನಿರ್ದೋಷಾರ್ಥೇನ್ವಿಯಸನ್ನಿಕರ್ಷಃ ಪ್ರತ್ಯಕ್ಷಮ್ | ನಿರ್ದೋಷೋಪಪತ್ತಿರನುಮಾನಮ್ |

ನಿರ್ದೋಷಃ ಶಬ್ದ ಆಗಮಃ | ಅರ್ಥಾಪತ್ಯುಪಮೇ ಅನುಮಾವಿಶೇಷಃ |

ಅಭಾವೋಽನುಮಾ ಪ್ರತ್ಯಕ್ಷಂ ಚ | ಪರಾಮರ್ಶಾಪರಾಮರ್ಶವಿಶೇಷಾತ್ |

ಸಮ್ಯವಪರಿಶೇಷಾವನುಮಾ | ಆತ್ಮಾನ್ಯೋನ್ಯಾಶ್ರಯಚಕ್ರಕಾನವಸ್ಥಾ-

ಕಲ್ಪನಾಗೌರವಶ್ರುತದೃಷ್ಟಹಾನಾದಯೋ ದೂಷಣಾನುಮಾ | ಉಪಕ್ರಮೋಪ-

ಸಂಹಾರತದೈಕರೂಪ್ಯಾಭ್ಯಾಸಾಪೂರ್ವತಾಫಲಾರ್ಥವಾದಾಶ್ಚ ಉಪಪತ್ತಿವಿಶೇಷಾಃ |

ತ ಏವ ಸೋಪಪತ್ತಯೋ ಲಿಂಗಾನಿ | ಸಮಾಖ್ಯಾವಾಕ್ಯಪ್ರಕರಣಸ್ಥಾನಾನಿ ಚ

ಲಿಂಗವಿಶೇಷಾಃ | ವ್ಯಾಪ್ತಿರುಪಪತ್ತಿ ಮೂಲಮ್ | ಸಾ ಪ್ರತಿಜ್ಞಾಹೇತುದೃಷ್ಟಾಂತರೂಪಾ |

ಹೇತುಗರ್ಭಾ ಪ್ರತಿಜ್ಞಾ ಕೇವಲಾಪಿ | ಸಿದ್ಧಾ ಪ್ರತಿಜ್ಞಾಯಾಂ ಹೇತುಮಾತ್ರಂ ಚ |

ದೃಷ್ಟಾಂತಃ ಸಪ್ರತಿಜ್ಞೋ ಹೇತುಗರ್ಭಃ |

ಉಪಪತ್ತಿದೋಷೌ ವಿರೋಧಾಸಂಜ್ಞತೀ | ನ್ಯೂನಾಧಿಕೇ ವಾಚನಿಕೇ |

ಸಂವಾದಾಯುಕ್ತಿಯುತಾ ನಿಗ್ರಹಾಃ |

ಪ್ರತ್ಯಕ್ಷಂ ಸಪ್ತವಿಧಮ್ | ಸಾಕ್ಷಿಷಡಿನ್ವಿಯಭೇದೇನ |

ಮಾನಸಪ್ರತ್ಯಕ್ಷಜಾ ಸ್ಮೃತಿಃ | ಸ್ಮೃತ್ಯನುವಾದಯೋರ್ನಾಪ್ರಾಮಾಣ್ಯಮ್ |
ಯಥಾರ್ಥತ್ವಾನುಭವಾತ್ | ಅಹಾನೇಶ್ಚ |
ವಿರೋಧೋ ಮಾನಸ್ವವಾಕ್ಯಾಭ್ಯಾಮ್ | ಸ್ವವಾಕ್ಯವಿರೋಧೋಽಪಸಿದ್ಧಾಂತ-
ಜಾತಿರೂಪೇಣ | ಜಾತಿರ್ನ ಮೇಯೇ ಮಾನಾಪೇಕ್ಷೇತ್ಯಾದಿಕಾ | ಮೇಯೇ
ಮಾನಾಪೇಕ್ಷಾಽಸ್ತೀತಿ ಚ ತೇನೈವ ನ್ಯಾಯೇನ ಸಿದ್ಧತ್ವಾತ್ | ಮಾನವಿರೋಧಶ್ಚ |
ಛಲಮಸಂಭವಮ್ | ಅನ್ಯಚ್ಚ ಗೃಷ್ಟಿವಿವಕ್ಷಯಾ ಗಾಮಾನಯೇತ್ಯುಕ್ತೇ
ಪೃಥಿವೀವಿವಕ್ಷಯಾ ಗವಾನಯನಮಶಕ್ಯಮಿತಿವತ್ | ತ್ರಿವಿಧೋ ವಿರೋಧಃ | ಪ್ರತಿಜ್ಞ
ಹೇತುದೃಷ್ಟಾಂತಭೇದೇನ | ಪ್ರಮಾಣವಿರುದ್ಧಾರ್ಥಪ್ರತಿಜ್ಞಾ ಪ್ರತಿಜ್ಞಾವಿರೋಧಃ |
ಹೇತುಸ್ವರೂಪಾಸಿದ್ಧಿರವ್ಯಾಪ್ತಿಶ್ಚೇತಿ ಹೇತುವಿರೋಧಃ | ಸಾಧ್ಯಸ್ಯ ಸಾಧನಸ್ಯ
ವಾಸನನುಗಮೋ ದೃಷ್ಟಾಂತವಿರೋಧಃ | ಪ್ರತಿಜ್ಞಾಯಾಃ ಸಮಬಲವಿರೋಧ ಏವ
ಸಪ್ರತಿಸಾಧನಃ | ಸ ಏವೋಪಾಧಿದೋಷೋಽಪಿ |
ಸರ್ವ ಏತೇ ದೃಶ್ಯತ್ವಾನುಮಾನೇ ದ್ರಷ್ಟವ್ಯಾಃ | ಪ್ರತ್ಯಕ್ಷಾಗಮಾದಿಭಿರ್ಜಗತಃ
ಸತ್ಯತ್ವಾತ್ | ತತ್ತ್ವಕ್ಷೇ ದೃಶ್ಯತ್ವಸ್ಯ ಚ ಮಿಥ್ಯಾತ್ವಾತ್ | ಅನಿರ್ವಚನೀಯಸ್ಯ
ಪ್ರತಿವಾದಿನೋಽಸಿದ್ಧತ್ವಾತ್ | ಆತ್ಮನೋಽಪಿ ದೃಶ್ಯತ್ವಾತ್ |
ಶುಕ್ತಿರಜತಾದೇರನಿರ್ವಚನೀಯತ್ವಾಭಾವಾತ್ | ಅನಿರ್ವಚನೀಯದೃಶ್ಯತ್ವಾಭಾವಾತ್ |
ಮಾನಸಿದ್ಧತ್ವಾದಿತಿ ಸಪ್ರತಿಸಾಧನತ್ವಾಚ್ಚ | ಜಗತ್ಸತ್ಯತ್ವಗ್ರಾಹಿಪ್ರತ್ಯಕ್ಷಸ್ಯ-
ವರ್ತಮಾನಮಾತ್ರ ಗಾರಿತ್ವೇ ಅನುಮಾನಾಗಮಪ್ರಾಮಾಣ್ಯಹಿಣೋಽಪಿ ಪ್ರತ್ಯಕ್ಷತ್ವಾ-
ವಿಶೇಷಾದುತ್ತರಕ್ಷಣೇ ಪ್ರಾಮಾಣ್ಯಂ ನ ಸೇತ್ಯತೀತಿ ಭೇದಾದಿವಾಕ್ಯಾನಮೇವ
ಪ್ರಾಮಾಣ್ಯಂ ಸ್ಯಾತ್ | ತಸ್ಯ ಸಾಕ್ಷಿಸಿದ್ಧತ್ವಂ ಚೇಜ್ಜಗತ್ಸತ್ಯತ್ವಮಪಿ ಸಾಕ್ಷಿಸಿದ್ಧಮ್ |
ವ್ಯಭಿಚಾರಶ್ಚೇದಾಗಮಾರ್ಥಾನುಮಾನಿದೋಷತ್ವಾದ್ಯವಸಾಯೇ ಚ ಸಮಃ | ಅತ
ಉತ್ತರದಿವಸೇಽಭೇದವಾಕ್ಯಸ್ಯ ಭೇದೋಽರ್ಥಃ ಸ್ಯಾತ್ | ನಿರ್ದೋಷಾನುಮಾಯಾಃ
ಸದೋಷತ್ವಂ, ಸದೋಷಾನುಮಾಯಾ ನಿರ್ದೋಷತ್ವಂ ಇತ್ಯವಸ್ಥಾ |
ಆಶ್ರಯಸಾಧ್ಯವ್ಯಧಿಕರಣಾಸಿದ್ಧಯೋ ನ ದೂಷಣಂ ಅತಿಪ್ರಸಂಗಾಭಾವಾತ್ |
ಅತಿಪ್ರಸಂಗೇನ ಹಿ ದೋಷತ್ವಾದೋಷತ್ವೇ ಕಲ್ಪೇ |
ವ್ಯಾಪ್ತಿರೇವ ಹಿ ಪ್ರಯೋಜಿಕಾ | ಅಸತ್ಯಪಿ ವ್ಯಾಪ್ತಿರಸ್ತೇವ | ಅಸದಾಶ್ರಯಸ್ಯ
ಸಾಧಕತ್ವಂ ನೇತ್ಯಪಿ ವ್ಯಾಪ್ತಿಂ ವಿನಾ ಕಥಂ ನಿವಾರ್ಯತೇ | ಅಸದಾಶ್ರಯಮಿತ್ಯಾದಿ
ವಿಶೇಷಣತ್ವಸಮ್ಮವೇ ಕಥಮವ್ಯಾಪ್ತಿಃ ನ ಚಾತ್ಯನ್ತಾಭಾವೋಽಪಿ ಸರ್ವಧರ್ಮರಹಿತಃ |
ಪ್ರಮೇಯತ್ವಾದ್ಯನುಭಾವಾತ್ | ಪರಿಶೇಷಾರ್ಥಪತಿಪ್ರಾರ್ಮಾಣ್ಯಾಭ್ಯುಪಗಮಾಚ್ಚ |

ವಿಮತಂ ಸಕರ್ತೃಕಮಿತ್ಯತ್ರ ಸರ್ವಜ್ಞತ್ವಸ್ಯ ಪಕ್ಷಧರ್ಮರ್ತಾಬಲೇನ
ಸಿದ್ಧಿಜ್ಞೇಕಾರಾತ್ |

ಪರಿಶೇಷೋಽರ್ಥಾಪತ್ತಿರನುಮಾನಮಿತ್ಯವಿಶೇಷಃ | ಉಪಪತ್ತಿ ಮಾತ್ರತ್ವಾತ್ |
ಉಪಪತ್ತೇಶ್ಚ ವ್ಯಾಪ್ತವೇಕ್ಷಾ ಸರ್ವತಾಽಜ್ಞೇಕಾಯೇತ್ಯಾಗ್ರಹಮಾತ್ರೇಣ ಭೇದಃ |
ಉಪಮಾನಸ್ಯಾಪಿ ವ್ಯಾಪ್ತಿರೂಪತ್ವಾತ್ | ನ ಹಿ ಸ್ವಸದೃಶೇನಾಸದೃಶಂ ಕ್ವಚಿದ್ವೃಷ್ಟಂ |
ಯೋಗ್ಯಾನುಪಲಭೇಶ್ಚ ಲಿಂಗತ್ವಮ್, ಅವಿಶೇಷಾತ್ | ಉಕ್ತದೋಷೇಷ್ಟೇವಾ-
ಶೇಷಾನುಮಾನದೋಷಾಣಾಮನ್ತರ್ಭಾವಃ | ಸಾಧ್ಯಾವಿಶಿಷ್ಟೋಽಸಿದ್ಧಃ |
ಸಿದ್ಧಸಾಧಕೋಽಸಂಭವಃ |

ನ ಪ್ರಮಾಸಾಧನಂ ಪ್ರಮಾಣಮ್ | ಜ್ಞಾನವ್ಯತಿರಿಕ್ತಾಯಾಂ ಪ್ರಮಾಯಾಂ
ಪ್ರಮಾಣಾಭಾವಾತ್ | ನ ಚಾಜ್ಞಾತಪರಿಚ್ಛಿತ್ತಿರೇವ ಪ್ರಮೇತ್ಯತ್ರ ಕಿಂಚಿದ್ಭಾವನಂ |
ಯಾಥಾರ್ಥ್ಯಮೇವ ಪ್ರಾಮಾಣ್ಯಮಿತ್ಯಜ್ಞೇಕಾರಾತ್ |

ನ ಚಾನುಭೂತಿರೇವ ಪ್ರಮಾಣಮ್ | ಸ್ಮೃತ್ಯಾದಾವವ್ಯಾಪ್ತೇಃ | ವೇದಾನುಮಾನಾದಿ
ಪ್ರಾಮಾಣ್ಯಪ್ರಸಿದ್ಧೇಶ್ಚ |

‘ಸೃತಿಃ ಪ್ರತ್ಯಕ್ಷಮೈತಿಹ್ಯಮನುಮಾನಂ ಚತುಷ್ಟಯಮ್ |

ಪ್ರಮಾಣಮಿತಿ ವಿಜ್ಞೇಯಂ ಧರ್ಮಾರ್ಥ್ಯಧೇಃ ಬುಭೂಷುಭಿಃ’ ಇತಿ ಶ್ರುತೇಶ್ಚ |

ಐತಿಹ್ಯಮಾಗಮಭೇದಃ|

ನ ಚ ಸಮ್ಯಗನುಭವಸಾಧನಂ ಪ್ರಾಮಾಣ್ಯಮ್ | ಈಶ್ವರಜ್ಞಾನಾದಾವವ್ಯಾಪ್ತೇಃ |
ಅಪ್ರಾಮಾಣ್ಯೇ ಪ್ರಮಾಣಾಭಾವಾಚ್ಚ | ಪ್ರಾಮಾಣ್ಯಜ್ಞಾನೇ ಚ |
ತತ್ರಪ್ರಜ್ಞೇಕಾರೇಽನವಸ್ಥಿತೇಃ | ಸ್ವಪ್ರಕಾಶಾತ್ಮಜ್ಞೇಕಾರೇ ತತ್ರಾವ್ಯಾಪ್ತೇಃ |
ಸ್ಮೃತೇಶ್ಚ ಪ್ರಾಮಾಣ್ಯನಜ್ಞೇಕಾರೇ ಅನುಭೂತಂ ಮಯೇತ್ಯತ್ರ ಪ್ರಮಾಣಾಭಾವಾತ್ |
ಲಿಂಗತ್ವೇನ ಪ್ರಾಮಾಣ್ಯೇ ಕಲ್ಪನಾ ಗೌರವಮ್ | ದೃಷ್ಟಹಾನಿಶ್ಚ|
ಸ್ಮೃತಿಪ್ರಮಾಣದ್ವೈವಿಧ್ಯಮಾತ್ರಕಲ್ಪನೇ ಮಿಥ್ಯಾಜ್ಞಾನಾದೇರ್ನಿರಾಕರಣಾದನುಭವ-
ವಿರೋಧಃ | ತದನುಭವಾಭಾವ ಇತ್ಯುಕ್ತೇ ಅನುಭವಃ ಸ್ಮೃತಿಶ್ಚ ನಾಸ್ತೀತ್ಯುಕ್ತೇ
ಕಿಮುತ್ತರಮ್ |

ಸ್ವಸಿದ್ಧೈಃ ಸಾಧನಮ್ | ಪರಸಿದ್ಧೈರ್ದೂಷಣಮ್ | ಅತೋ ನ ದೂಷಣೇಽಪಸಿದ್ಧಾನ್ತಾದಿ |
ಇಷ್ಟಾಪತ್ತಿಃ ಸಿದ್ಧಸಾಧನತ್ವಾದಸಂಭವಮೇವ ||

ಆನನ್ದತೀರ್ಥಮುನಿನಾ ಬ್ರಹ್ಮತರ್ಕೋಕ್ತಿಮಾರ್ಗತಃ |

ಮಾನಲಕ್ಷಣಮಿತ್ಯುಕ್ತಂ ಸಂಕ್ಷೇಪಾದ್ಯ ಹ್ಮಸಿದ್ಧಯೇ ||

ಅಶೇಷಮಾನಮೇಯೈಕಸಾಕ್ಷಿಣೇಽಕ್ಷಯಮೂರ್ತಯೇ |

ಅಜೇಶಪೂರುಹೂತೇಡ್ಯ ನಮೋ ನಾರಾಯಣಾಯ ತೇ ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯ ವಿರಚಿತಂ ಪ್ರಮಾಣಲಕ್ಷಣಮ್ ||

|| ಶ್ರೀಕೃಷ್ಣಾರ್ಪಣಮಸ್ತು ||

|| ಮುಖ್ಯಪ್ರಾಣವಶೇ ಸರ್ವಂ ಸ ವಿಷ್ಣೋರ್ವಶಗಃ ಸದಾ ||

|| ಪ್ರೀಣಯಾಮೋ ವಾಸುದೇವಮ್ ದೇವತಾಮಣ್ಡಲಾಖಣ್ಡಮಣ್ಡಾನಮ್ ||

